

*Ejjew naghtu gieh lil Xmun Pietru,
Ilkoll, bl-akbar ferħ, kull tifhir,
Kburin bil-patrun, maħbub tagħna,
Magħdud minn kulhadd b'qaddis kbir.*

Falkuni f'Hal Far

Minn Amanda Bonnici B.A. Hons P.G.C.E History


L-istorja tal-falkunerija f'Malta tmur lura għal eluf ta' snin, saħansitra minn żmien il-medjuevu. Il-Falkun f'Malta jidher fil-harifa għalkemm mhux b'mod regolari u gieli deher f'April ukoll. Hu jagħti fil-kannella. Denbu hamrani minn fuq u 'ar minn taħt u għandu forma ta' furkettun. Minn taħt għandu parti mill-gwienah kwazi bojod fuq naħa ta' barra, bit-truf tal-pinnen twal suwed. Jikber sa 61-72 centimetru. medda tal-gwienah 140-165 centimetru rari, jiekol animalali zghar, l-izjed jekk ikunu mejtin u jbejjet fis-sigar għoljin, qrib baħar ¹.

Sa mis-seklu tlettax, Federiku II, Iben Neriku VI u Kostanza magħruf fl-istorja bhala Stupor Mundi, kien affaxxinat bl-animali. Hu tħabat kemm felah biex jgħaqqad u jsahħah il-wirt tiegħu: ir-Renju ta' Sqallija u l-gzejjer ta' qribha, l-Italja ta' isfel u l-Ġermanja. Kien inkurunat imperatur fl-1212 f'Palermo ².

Kien hu wkoll li fis-sena 1239-40 għaqqad lil Malta f'għaqda shiha ma' Sqallija u halla hawn gvernatur imsejjah Pawlinu ta' Malta. Lil Malta Federiku kien juzaha biex iżomm fiha leopardi, falkuni u igmla. Il-gzira dak żmien kienet magħrufa għall-kačca u għall-kwantita ta' falkuni li kien hawn. Jahsbu li kienu jbejtu f'ta' Čenc, Ghawdex. Il-falkunerija kienet mogħdija taz-żmien popolari hafna mas-sinjuri f'dawk is-snin u Federiku nnifsu kien kiteb dwar dan il-passatemp ³.

Erbat elef sena ilu n-naħa ta' isfel ta' Malta kien miżgħud bi djar zghar imbiegħda minn xulxin, l-isem Hal-Far ingħata hafna snin wara, din il-bičca art kienet infestata bil-grieden fi seklu sittax u għalhekk nies tal-lokal kienu jrabbu l-falkuni biex inaqqsu n-numru ta' grieden fil-post ⁴.

Fis-seklu sittax meta l-Kavallieri ta' San Gwann tkečew minn Rodi, il-Papa Klement VII interčieda favur l-Ordni u rnexxielu jikseb kundizzjonijiet ahjar għall-Kavallieri, għalkemm mhux għal kollox kif xtaqu huma. Karlu V aččetta li Malta u Tripli jingħataw bhala fewdi liberi mingħajr ebda obligazzjoni hliet għall-prezentazzjoni ta' falkun kull sena bhala tifkira tal-għotja ⁵.



Referenzi

1. J.Sultana, L-Ghasafar ta' Malta (Pubblikkazzjonijiet Indipendenza, 2001).
2. J.Degabriele, Aktar mill-istorja (Media Centre Malta, 1997)
3. Ibid.
4. Benetti Roberto, Flightline Malta 1997-2004, Sunday, April 11, 2004 - 15:00 PM
5. J.Grima, Żmien il-Kavallieri f'Malta, 1530-1798, (Pubblikkazzjonijiet Indipendenza, 2008)